

Title: Need to accord the status of Indian Institute of Technology to Madan Mohan Malviya University of Technology, Gorakhpur (Uttar Pradesh).

**योगी आदित्यनाथ (गोरखपुर) :** गोरखपुर (उत्तर प्रदेश) का एक प्रमुख महानगर है। पूर्वी उत्तर प्रदेश, पश्चिमोत्तर बिहार तथा नेपाल के तराई क्षेत्र की 5 करोड़ से ऊपर की आबादी अपनी शिक्षा, स्वास्थ्य, व्यापार एवं योजना के लिए गोरखपुर पर निर्भर रहती है। इस 5 करोड़ आबादी के बीच न कोई केंद्रीय विश्वविद्यालय है न केंद्रीय विज्ञान संस्थान और न ही कोई आई.आई.टी. अथवा आई.आई.एम. ही है जिसके कारण इस क्षेत्र के प्रतिभाशाली छात्र-छात्राओं को भारी समस्याओं से जूझना पड़ता है। मदन मोहन मालवीय प्रौद्योगिकी विश्वविद्यालय, गोरखपुर उत्तर प्रदेश के द्वारा संचालित एक राज्य प्रौद्योगिकी विश्वविद्यालय है। यह विश्वविद्यालय गोरखपुर महानगर से लगे राष्ट्रीय राजमार्ग पर लगभग 200 एकड़ क्षेत्रफल में फैला है। संसाधनों के अभाव में और प्रदेश सरकार के उपेक्षात्मक रवैया के कारण यह विश्वविद्यालय इस क्षेत्र के विकास में अपना उत्तुल्यनीय योगदान नहीं दे पा रहा है।

अतः मेश केंद्र सरकार से आग्रह है कि व्यापक जनहित में मदन मोहन मालवीय प्रौद्योगिकी विश्वविद्यालय, गोरखपुर को आई.आई.टी. का दर्जा देकर विकसित करने का कष्ट करें।